




आर्थिक वर्ष २०७७/०७८ को

नीति तथा कार्यक्रम



दिप्रुड चुइचुम्मा गाउँपालिका

खोटाङ

१ नं. प्रदेश विराटनगर नेपाल

सभाध्यक्ष महोदय,

गाउँसभाका सदस्यहरु, सभाका सचिव लगायत कर्मचारी मित्रहरु,

काभिड-१९ को विश्वव्यापी संक्रमणका कारण सिर्जित असहज परिस्थितिबाट आफ्नो सेवा प्रवाह, समग्र शासन व्यवस्था र विकास निर्माणमा परेको असरलाई लेखा जोखा गर्दै संघियता पछि जनप्रतिनिधीको रुपमा हाम्रो गाउँपालिकाको साँतौँ गाउँ सभामा नीति तथा कार्यक्रम र बजेट प्रस्तुत गर्न पाउँदा गौरवान्मीत भएको छु ।

यो समयमा नेपाललाई यहाँ सम्म ल्याईपुऱ्याउन आफ्नो ज्यान आहुति दिनुहुने वीर शहिदहरु प्रति हार्दिक श्रद्धासुमन व्यक्त गर्दै स्तन्त्रताका लागि आवाज बुलन्द गर्दा आफ्नो शरीरको महत्वपूर्ण अंग गुमाउनु हुने घाईते योद्धाहरु, देशलाई सार्वभौम सत्ता सम्पन्न बनाउन आजका दिन सम्म आफ्नो पसिना र जवानी नभनी अहोरात्र अग्रमोर्चामा उभिनु हुने सबै व्यक्तित्वहरुलाई यस वेला म सम्भन चाहन्छु ।

नेपाली राजनीतिमा पटक-पटकको जनआन्दोलनद्वारा स्थापित नेपालको संविधानले देशलाई लोकतान्त्रिक गणतन्त्रात्मक संघिय राज्य घोषणा गर्यो । नेपाली जनताको लामो बलिदानी पुर्ण संघर्ष पश्चात प्राप्त संघियतालाई संस्थागत गर्नु हाम्रो कर्तव्य हो ।

सोही संविधानको जगमा उभिएर संघियता कार्यान्वयन गर्ने सन्दर्भमा २०७४ असार १४ गते हामी निर्वाचित भए पश्चात स्थानिय सरकार संचालन गरिरहेका छौँ । यस स्वर्णिम घडिमा हामीले संघियतालाई कार्यान्वयन गर्ने सन्दर्भमा नेपालको संविधान भाग १८ को धारा २२६ अनुसार ऐन कानुन निर्माण गरी नीति तथा कार्यक्रम र बजेट तर्जुमा गरी हाम्रो दिप्रुड चुईचुम्मा गाउँपालिकालाई सुन्दर र समृद्ध गाउँपालिका निर्माण गर्न सुनौलो अवसर प्राप्त गरेका छौँ ।

२०७६ पौष महिनाको अन्त्यतिर विश्वमा फैलिन सुरु भएको कोरोना भाईरस (Covid - 19) को संक्रमणले हाम्रो नियमित रुपमा संचालन हुने शिक्षा, विकास निर्माणका क्रियाकलाप, यातायात जस्ता महत्वपूर्ण कुराहरु सञ्चालन हुन नपाउँदा हामीले विगत वर्षहरुमा प्रक्षेपण गरेका उपलब्धीहरु पुर्णरुपमा हासिल गर्न चुनौति भएको छ । तथापी हामी यि चुनौतिका विचमा पनि निरन्तर हाम्रो गाउँपालिकालाई कोरोना रहित गाउँपालिका बनाउदै, विनियोजित सबै आयोजना सम्पन्न गर्दै समृद्ध गाउँपालिकाको आधार तयार गरिरहेका छौँ ।

कोरोना भाईरसका कारण प्राथामिकतामा पर्नु पर्ने विभिन्न आयोजनाहरूलाई पछाडि धकेल्दै नागरिकको स्वस्थ बाच्न पाउने अधिकारलाई स्थापित गर्दै कोरोना भाईरस रोकथाम तथा न्युनिकरणमा विशेष ध्यान दिईरहेका छौं । यस संवेदनशिल घडिमा नागरिकलाई संक्रमणबाट बचाउनु हामी निर्वाचित जनप्रतिनिधीको कर्तव्य हो ।

हाम्रो यस गाउँपालिकामा कोरोना भाईरस भित्रिन नदिनका लागि निरन्तर प्रयासरत जनप्रतिनिधी, स्वास्थ्यकर्मी, सुरक्षाकर्मी, प्रशासनिक कर्मचारी, स्वास्थ्य स्वयमसेविका, राजनीतिक दल लगायत समग्र गाउँपालिका बासिको महत्वपूर्ण भूमिका रहेकोले यस महामारीमा खटिने जनप्रतिनिधि, स्वास्थ्यकर्मी, सुरक्षाकर्मी, प्रशासनिक कर्मचारी, स्वास्थ्य स्वयमसेविकाहरूको विमा गर्ने नीति लिदै यस आ.व.को नीति तथा कार्यक्रम प्रस्तुत गर्दै गर्दा सबैलाई हार्दिक धन्यवाद ज्ञापन गर्न चाहान्छु । साथै आर्थिक वर्ष २०७७/०७८ को नीति तथा कार्यक्रम र बजेट निर्माणमा सहयोग गर्नु हुने गाउँपालिकाका प्रमुख प्रशासकिय अधिकृत लगायत सम्पूर्ण कर्मचारी साथिहरु, विषयगत समिति वा प्रत्यक्ष वा परोक्ष रुपमा सहयोग गर्नु हुने सम्पूर्णलाई हार्दिक धन्यवाद दिनचाहान्छु ।

नेपालको संविधानले दिएको अधिकारको प्रयोग गर्दै नागरिकको आवश्यकता पहिचान गर्नु हाम्रो नीति तथा कार्यक्रम तयारको प्रमुख आधार हो । हाम्रो यस आर्थिक वर्ष २०७७/०७८ को नीति तथा कार्यक्रमका प्रमुख प्राथामिकताका क्षेत्रहरूलाई विशिष्टकृत गरी प्रस्तुत गर्ने कोशिस गरेको छु ।

काभिड-१९ को संक्रमणको असरलाई न्युनिकरण गर्दै जनजीवनलाई नियमित गर्नु, कोरोनाको असरबाट सिर्जित आवश्यकताको पहिचान गर्नु, दिप्रुड चुईचुम्मा गाउँपालिकालाई कोरोना रहित गाउँपालिका बनाउनु, स्वास्थ्य, शिक्षा, खानेपानी, कृषि उत्पादन, र रोजगारी प्रर्वद्धन गर्नु जस्ता विषय यस आर्थिक वर्ष २०७७/०७८ को प्रमुख प्राथामिकताका क्षेत्रहरु रहेका छन् ।

अध्यक्ष महोदय,

अव म यस दिप्रुड चुइचुम्मा गाउँपालिकाको आर्थिक वर्ष २०७७/०७८ को नीति तथा कार्यक्रम र बजेट यस गरिमामय सभामा पेश गर्ने अनुमति चाहन्छु ।

## दिप्रुड चुइचुम्मा गाउँपालिकाको नीति तथा कार्यक्रम

२०७७/०७८ खोटाङ

स्वास्थ्य तथा सरसफाई	<ul style="list-style-type: none"><li>• गाउँपालिका स्वास्थ्य सेवा ऐनलाई प्रभावकारी रूपमा लागु गरीने छ ।</li><li>• गाउँपालिका स्तरको अस्पताल निर्माण कार्य थालनी गरिने छ ।</li><li>• गाउँपालिकाका नागरिकको स्वास्थ्य अवस्थालाई ध्यानमा राखि एक जना MBBS Doctor को नियुक्ति गर्ने व्यवस्था मिलाईने छ ।</li><li>• गाउँपालिका भित्रका उपस्वास्थ्य चौकीहरूलाई अपग्रेड गरी स्वास्थ्य चौकीमा रूपान्तरण गरिने छ ।</li><li>• आफ्नो स्रोत साधनलाई उपयोग गर्दै आवश्यक स्थानहरूमा स्वास्थ्य ईकाई स्थापना गरी नागरिकहरूलाई स्वास्थ्य सुविधा प्रदान गरिने छ ।</li><li>• वडाका स्वास्थ्य संस्थामा एक्स-रे मेसिन ( अल्ट्रा साउण्ड) को व्यवस्था गरिने छ ।</li><li>• दीर्घ रोग ग्रसित महिलाहरूको आड खस्ने, सेतोपानी बग्ने, पाठेघर सम्बन्धी समस्यालाई ध्यानमा राख्दै स्थानीय स्वास्थ्यकर्मीलाई विषय विज्ञ चिकित्सक मार्फत तालिमको व्यवस्था गरि यहि उपचार गरिने व्यवस्था मिलाईने छ ।</li><li>• विश्वमा महामारीको रूपमा फैलिरहेको कोरोना भाईरस (Covid-19) रोकथाम तथा नियन्त्रणका लागि गाउँपालिका प्रवेश गर्ने प्रत्येक नाकामा परीक्षणको दायरालाई बढाएर लगिने छ ।</li><li>• गाउँपालिका प्रवेश गरेका नागरीकलाई क्वारेन्टीन व्यवस्थापन गरी श्रेणीगत रूपमा व्यवस्थापन गर्दै लगिने छ ।</li><li>• गाउँपालिका भित्र कोरोना भाईरसको संक्रमण भयावह परिस्थिति देखिएमा पालिका भित्रका स्वास्थ्य क्षेत्रमा ज्ञान तथा क्षमता हासिल गरेका तर पेशामा</li></ul>
----------------------	--

आवद्ध नभएका नागरिकहरूलाई आह्वान गरी सहयोगार्थ परिचालन गरीने छ ।

- कोरोना भाईरस तथा अन्य विभिन्न रोगको परिक्षण गर्ने एक स्वास्थ्य चौकीमा स्वास्थ्य प्रयोगशाला (ल्याब) स्थापना गरिनेछ ।
- कोभिड-१९ को कारण सिर्जित परिस्थितीको नकारात्मक असरको लेखाजोखा गरी सेवा प्रवाह, विकास निर्माणमा आवश्यक कार्यविधी बनाई कार्यान्वयनमा लगिने छ ।
- सबै स्वास्थ्य संस्थामा आवश्यक दरबन्दी पदपूर्ति गरिदै लगिने छ ।
- गाउँपालिका भित्र रहेका बर्थिड सेन्टरबाट गर्भवती महिलालाई अप्रेसनका लागि रेफर भएमा गाउँपालिका बाट जुनसुकै अस्पताल लैजानु परेमा पालिकाको एम्बुलेन्सले तोकिएको एकतर्फी भाडादर निशुल्क गरिने छ ।
- आम नागरिकमा स्वास्थ्य सम्बन्धी जनचेतना र शिक्षा प्रदान गरीने छ ।
- ७० वर्ष माथिका वृद्ध वृद्धाहरूलाई घरमै स्वास्थ्य जाँच गर्न घर घरमा स्वास्थ्यकर्मी परिचालन अभियान प्रभावकारी बनाउदै लगिने छ ।
- निशुल्क स्वास्थ्य सेवा पुऱ्याउदै आउनु भएका स्वास्थ्य स्वयंसेविकाहरूलाई मासिक प्रोत्साहन भत्ताको रुपमा रु ७०० प्रदान गरीदै आएकोमा यसलाई निरन्तरता दिईने छ ।
- “स्वस्थ बालक समृद्धिको आधार” भन्ने नाराका साथ हरेक घरका गृहणीहरूलाई बालबालिका हेरचाह र स्वस्थ आहार सम्बन्धी आधारभूत तालिमको व्यवस्था मिलाईने छ ।
- गाउँपालिकामा रहेको एम्बुलेन्सलाई २४ सै घण्टा सन्चालन गर्ने व्यवस्था मिलाईने छ ।
- कोरोना भाईरस रोकथामका लागि निरन्तर खटिरहेका जनप्रतिनिधि, स्वास्थ्य कर्मी, सुरक्षा कर्मी लगाएतको विमा गर्ने व्यवस्था मिलाउदै सम्पुर्ण नागरीकको स्वास्थ्य विमा कार्यक्रम सञ्चालनमा जोड दिईने छ ।
- वार्षिक रुपमा गाउँपालिकाले विशेषज्ञ डाक्टरहरूको उपस्थितिमा उपचार सहितको स्वास्थ्य शिविर सञ्चालन गर्ने नीतिलाई निरन्तरता दिईने छ ।
- बढ्दो अवस्थामा रहेको कोरोना भाईरस न्युनिकरणका लागि स्वास्थ्य कर्मी, गैर सरकारी संघ सस्था, बाल क्लब, आमा समुह, शिक्षक, विधार्थीलाई

	<p>परिचालित गरिने छ ।</p> <ul style="list-style-type: none"> <li>• स्थानीय जडिबुटी र आदिवासी ज्ञानलाई प्रबर्द्धन गरेर परम्परागत स्वास्थ्य सुविधा विस्तारमा जोड दिईने छ ।</li> <li>• प्रत्येक व्यक्तिले वर्षमा एक पटक स्वास्थ्य परीक्षण गर्ने र रोग परिचाहन भएका व्यक्तिको समयमै स्वास्थ्योपचार गराउन सहजिकरण गर्न आवयक कार्यक्रमहरु तर्जुमा गरिनेछ ।</li> <li>• प्रत्येक शिशुहरुलाई भविष्यमा स्वस्थ जिवन बाच्च सकुन भन्ने उदेश्यले शिशु जन्मेको २ वर्ष सम्म शिशु पोषण प्रबर्द्धन कार्यक्रमलाई निरन्तरता दिईने छ । यो एक दम्पतीको अधिकतम दुईगर्भधानबाट जन्मीएका शिशुहरुलाई मात्र लागु हुने छ ।</li> <li>• गर्भवती महिला र नवजात शिशुको स्वास्थ्य अवस्था सुधार गर्नको लागि २४ घण्टे प्रसुती सेवा सञ्चालनमा रहेका स्वास्थ्य चौकीको व्यवस्थापन क्षमता अभिवृद्धि गरिने छ ।</li> <li>• गर्भवती महिला भएको घरमा संकेत चिन्ह प्रयोग गर्ने नीति लिईने छ ।</li> </ul>
<p>कृषि तथा पशु विकास</p>	<ul style="list-style-type: none"> <li>• कृषि ऐनलाई प्रभावकारी रुपमा कार्यान्वयन गरिने छ ।</li> <li>• निर्वाहमुखि कृषिलाई दिगो एवं व्यवसायीक प्रणालीमा रुपान्तरण गरी यन्त्रीकरणको विकास गरिने छ ।</li> <li>• गाउँपालिका भित्र खाधन्न, तरकारी, फलफूल, माछामासु, तथा दुग्ध पदार्थ उत्पादनमा जोड दिई आत्मनिर्भर गाउँपालिका बनाईने छ ।</li> <li>• बाँझो जग्गाहरुको एकिकृत तथ्याडक संकलन गरी सो को पुर्ण उपयोगको व्यवस्था मिलाउन भुमि बैकको अवधारणा ल्याईने छ । र त्यस्ता जग्गाहरु लिजमा लिईएर उत्पादन गर्न कृषकलाई प्रोत्साहित गरिने छ ।</li> <li>• कृषि तथा पशु विमा कार्यक्रमलाई प्रोत्साहित गर्न नीतिगत तथा कार्यक्रमगत व्यवस्था मिलाईने छ ।</li> <li>• गाउँपालिका भित्र उत्पादन हुने चिया उत्पादन हुने भु-भागलाई खेतिमा परिणत गरीने छ । यसलाई प्रभावकारी कार्यान्वयन गराउन चिया सहकारी गठन गरीने छ ।</li> <li>• कृषिमा आधारित उद्योगहरुको विकासका लागि युवा लक्षित कार्यक्रम</li> </ul>

सञ्चालन गरी उद्यमीहरूलाई आकर्षक गर्ने नीति लिइने छ ।

- गाउँपालिका भित्रको कृषि भूमिलाई पकेट क्षेत्र घोषणा गरी कृषि उत्पादन संकलन, भण्डारण र खरिद बिक्रीको व्यवस्था गाउँपालिकाको तर्फबाट गरिनेछ ।
- कृषि उत्पादनलाई बजार सम्म पुऱ्याउनको लागि प्रत्येक वडामा संकलन केन्द्र स्थापना गरिने नीति लिइने छ ।
- कृषि उत्पादनको लागत घटाउन कृषि मैत्री औजार, उन्नत प्रविधि एवं सरल कृषि कर्जा तथा सर्शत अनुदानको व्यवस्था गर्न कृषि उद्यम कोषको स्थापनाको व्यवस्था मिलाइने छ ।
- कृषि क्षेत्रमा कार्यरत निजी, सहकारी, सरकारी तथा गैर सरकारी संस्थाहरु विच समन्वय र सहकार्य गर्दै साभेदारीमा काम गर्ने एक साभेदारी समपुरक कोषको स्थापनाको व्यवस्था मिलाइने छ ।
- गाउँपालिकाको प्रमुख आम्दानीको स्रोत कृषि भएकाले कृषिमा आधारित उद्योगहरुको विकासका लागि यूवा लक्षित कार्यक्रम सञ्चालन गरि उद्यमीहरूलाई आकर्षित गर्ने नीति लिइने छ ।
- कोरोना भाईरसका कारण वैदेशिक रोजगारीबाट फर्किएका युवाहरूलाई बाँभो खेतियोग्य जमिनमा परिचालित हुने कार्यक्रम बिस्तार गरिने छ ।
- कृषि पेशालाई मर्यादित बनाउन कृषि उद्यमशीलता कार्यक्रम सञ्चालन गरिनेछ, यस मार्फत कृषकहरूलाई पुरस्कृत गरि राष्ट्रिय तथा अन्तर्राष्ट्रिय कृषि मेलामा सहभागिता, अवलोकन भ्रमण तथा कृषकका उत्पादनको ब्राण्डिङ गर्ने नीति लिइने छ ।
- जलवायू परिवर्तनलाई कृषिमा अनुकुलन गर्दै कृषि जैविक विविधताको संरक्षण, संवर्द्धन तथा उपयोगमा वृद्धि गरिने छ ।
- पशु बधशाला निर्माण गरि शुद्ध मासुको बिक्रि बितरणको व्यवस्था मिलाइने छ ।
- कृषि उद्यममा आधारित समूह, सहकारी, निजी व्यवसायीहरूलाई व्यवसायीक योजनाहरुको प्रतिस्पर्धा गराई अनुदान दिने नीति लिइने छ ।
- वैदेशिक रोजगारीबाट फर्केका र स्वदेशमा रहेका यूवाहरुको पहिचान गरि यूवाहरूलाई व्यवसायीक कृषि तथा पशुपालन सम्बन्धी उद्यमशीलता तथा

	<p>सिपमूलक तालिम सञ्चालन गर्ने नीति लिइने छ ।</p> <ul style="list-style-type: none"> <li>• गाउँपालिका भित्रको सबै वडाभित्र माटो परिक्षण गरी व्यवसायीक खेतिको लागी आवश्यक बिउ,मल,खाद्य तथा प्रविधिको व्यवस्था गरीने छ ।</li> <li>• कृषकहरुको घरदैलोमा आधुनिक कृषि प्रविधि पुर्याउन हरेक वडामा कृषि प्राविधिकको ब्यवस्थापन गरि अगुवा कृषकहरुको लागि कृषक पाठशाला सञ्चालन गरिने छ ।</li> <li>• आगामी ५ वर्षमा कृषि भूमिमा आधारित जैविक प्राङ्गारिक मल र जैविक विषादीको प्रयोग गरी गाउँपालिका लाई अर्गानिक क्षेत्र घोषणा गर्ने नीति लिइने छ ।</li> <li>• ब्यवसायीक पशुपालन, दुग्धजन्य र मासुजन्य उत्पादनलाई आगामी ५ वर्ष भित्र बाह्य ब्यापारको मुख्य वस्तुको रुपमा स्थापित गरिने छ ।</li> <li>• बाखापालन, कुखुरा पालन लगायत अन्य पशुपालन ब्यवसायको आधुनिकीकरण र ब्यवसायीकरण गरिने छ ।</li> <li>• स्थानीय उन्नत जातको विऊविजन जोगाउन कृषि सहकारी संस्था मार्फत विऊविजन बैंक स्थापना गरिनेछ ।</li> <li>• लोपन्मुख बाली (कृषि) उपजहरुलाई ( फापर, जौ, कागून) उत्पादन गर्न प्रोत्साहित गरिने छ ।</li> <li>• गाउँपालिकाको कुनै एक स्थानमा कोल्डस्टोरको स्थापना गरी सञ्चालन गरिने छ ।</li> </ul>
शिक्षा	<ul style="list-style-type: none"> <li>• कोरोना भाईरसका कारण लामो समय सम्म विद्यालयहरु सञ्चालन हुन नपाएकोले आगामी दिनमा भौतिक दुरी कायम राख्दै उच्च सर्तकता अपनाई नियमित रुपमा पठनपाठन सञ्चालन गर्ने नीति अबलम्बन गरिने छ ।</li> <li>• गाउँपालिकाको कुनै एक स्थानमा स्नातक तहको क्याम्पस स्थापना गरिने छ ।</li> <li>• गाउँपालिका भित्र रहेका प्रस्तावित माध्यमिक विद्यालयहरुलाई पुर्ण रुपमा माध्यमिक विद्यालय यसै वर्ष भित्र बनाईने छ, र दरबन्दीको व्यवस्था गरिने छ ।</li> <li>• वडाका १ वटा बाल बिकास केन्द्रहरुमा बालमैत्री पूर्वाधार थप गरी आधुनिक</li> </ul>



	<p>किन्डर गार्डेनको रूपमा विकास गरिनेछ ।</p> <ul style="list-style-type: none"> <li>• नमुना विद्यालयमा १/१ वटा सूचना प्रविधि तथा श्रव्यदृष्य कक्षाहरुको व्यवस्थापनमा जोड दिईने छ ।</li> <li>• स्कूल नर्स कार्यक्रमलाई निरन्तरता दिईने छ ।</li> <li>• उत्कृष्ट शिक्षक, विधार्थी, वि.व्या.स. अध्यक्ष, प्र.अ. पुरस्कृत गर्ने नीतिलाई निरन्तरता दिईने छ ।</li> <li>• गाउँपालिकाले गत आ.व.मा वितरण गरेको दरबन्दीलाई यथावत कायम गर्दै आवश्यकता अनुसार दरबन्दी सिर्जना गरीने छ ।</li> <li>• गाउँपालिका भित्रका विद्यालयहरुको दरबन्दी मिलान गर्ने कार्यलाई निरन्तरता दिईने छ ।</li> <li>• गाउँपालिका स्तरिय कक्षा ८ र कक्षा ५ को परिक्षालाई अभि वैज्ञानिक ढंगले अगाडि बढाईने छ ।</li> <li>• गाउँपालिकामा एक प्रविधिक शिक्षालय स्थापना गर्ने नीति लिईने छ ।</li> <li>• माध्यमिक तह सम्मका ईहाजिरीलाई व्यवस्थित गर्दै अन्य तहमा पनि ईहाजिरीको व्यवस्था गर्दै लगिने छ ।</li> <li>• गाउँपालिका भित्रको प्रत्येक विद्यालयको ई-अभिलेख व्यवस्थापन गरिने छ ।</li> </ul>
भौतिक पुर्वाधार	<ul style="list-style-type: none"> <li>• गाउँपालिकामा एक समपुरक कोषको स्थापना गरिने छ ।</li> <li>• यस आर्थिक वर्ष भित्र साप्सु खोलामा निर्माणाधिन पक्की पुल निर्माण कार्य सम्पन्न गरीने छ ।</li> <li>• गाउँपालिकाको टेण्डर गरिएको पक्की भवन यसै आर्थिक वर्षमा सम्पन्न गरिने छ ।</li> <li>• गाउँपालिका कार्यालय पक्की भवन निर्माणका लागि नेपाल सरकारको अनुदान तथा प्राविधिक सहयोग लिइनेछ ।</li> <li>• गाउँपालिका भित्र सडक ट्रयाकलाई स्तर उन्नतिमा ध्यान दिईने छ र अति आवश्यक स्थानमा मात्र ट्रयाक खोल्ने कार्य अगाडि बढाईने छ ।</li> <li>• गाउँपालिकाको प्रमुख केन्द्रमा रहेको पञ्चमी बजारलाई डि.पि.आर प्रतिवेदन अनुसार व्यवस्थित गरिने छ ।</li> <li>• डि.पि.आर प्रतिवेदन तयार भएका योजनाहरुको निर्माण कार्यका लागि</li> </ul>

	<p>आवश्यक बजेट तर्जुमा गर्दै लगिने छ, र डि.पि.आर गर्न बाकी योजनाको डि.पि.आरका लागि बजेट व्यवस्था गरिने छ ।</p> <ul style="list-style-type: none"> <li>गाउँपालिका कार्यालयबाट वडा कार्यालय सम्म जाने सडकहरुलाई स्तरउन्नती गरीने छ ।</li> <li>गाउँपालिकालाई तराई जोड्ने रमाईलो,मुलाबारी, पञ्चमी हुदै छिन्तापोखरी काल्चीड खोला सम्मको सडकलाई स्तरउन्नत गर्दै बाह्रै महिना सञ्चालनमा ल्याईने छ ।</li> <li>तावा खोला देखि टुवाखोला सम्मको सडकलाई स्तरउन्नत गर्दै यातायातलाई बाह्रै महिना सहजरुपमा सञ्चालनमा ल्याईने छ ।</li> <li>याम्खा खानिडाँडा दिक्तेल सडकलाई बाह्रै महिना यातायात सञ्चालनमा ल्याउन स्तरउन्नती गरिने छ ।</li> <li>यसैबर्ष गाउँपालिकाका खानेपानी अपुग भएका बस्तीहरुमा अनिवार्य रुपमा खानेपानी उपलब्ध गराईने छ ।</li> <li>खेतीयोग्य जमीनमा सिंचाई सुविधा पुऱ्याउन कुलोहरुको निर्माण र हिउँदे पोखरीहरुको निर्माण गरिनेछ ।</li> <li>छिमेकी गाउँपालिकाहरु संग समन्वय गर्नुपर्ने विकास आयोजनाहरुको विषयमा समन्वय मार्फत आधार तयार गरिने छ ।</li> </ul>
<p>पर्यटन तथा संस्कृति</p>	<ul style="list-style-type: none"> <li>गाउँपालिका क्षेत्रमा प्रमुख पर्यटकीय स्थलहरुको प्रोफाइल तयार गरिने छ ।</li> <li>संस्कृति तथा पर्यटन विकासको लागी गाँउपालिकाले आवश्यकता अनुसार पर्यटन महोत्सव, होटेल व्यवस्थापन, होमेस्टे स्थापना नयाँ पर्यटन स्थलको पहिचान गरि यस्ता पर्यटकिय विकासका लागि कार्य गर्ने नीजि क्षेत्र एन.जि.ओ , आई.एन.जि.ओ., प्रदेश सरकार र संघीय सरकार संग सहकार्य गरि कार्यक्रमलाई अगाडी दढाउने नीति लिइने छ ।</li> <li>निर्माणाधिन धिप्लुड भरनालाई सौन्दर्यकरणको कार्यलाई तिब्रता दिईने छ ।</li> <li>शेशथुम्का डाँडालाई बोटानिकल पार्कको रुपमा विकास गरिने छ ।</li> <li>राम्चे भ्युटारको डि.पि.आर कार्य सम्पन्न भएकोले सौन्दर्यकारणको कार्य प्रारम्भ गरिने छ ।</li> <li>आन्तरिक तथा बाह्य पर्यटक भित्राउनका लागि प्रचार प्रसारका विभिन्न( पोष्टर, ब्यानर, होडिड बोर्ड, पर्चा ) तयार गरि वितरण गरिने छ ।</li> </ul>

	<ul style="list-style-type: none"> <li>• साहसिक पर्यटनको विकास गर्नका लागि भुर्चुङमा डाँडाबाट भन्डारे घाटमा प्याराग्लाइडिङ यसै वर्ष भित्र व्यवसायिक रूपमा उडान शुरु गरिने छ ।</li> <li>• धर्मिकस्थलहरूको प्रवर्द्धन गर्दै ऐतिहासिक तथा पुरातात्वीक सामाग्रीहरूको खोज अनुसन्धान गरी सांस्कृतिक संग्राहलय निर्माण गरिनेछ ।</li> </ul>
<p>सुशान, पारदर्शिता र जवाफदेहिता</p>	<ul style="list-style-type: none"> <li>• सेवा प्रवाहलाई प्रविधिमैत्री बनाउदै लगिने छ ।</li> <li>• योजना अनुगमन कार्य चुस्त दुरुस्त छिटो छरितो र पारदर्शितालाई निरन्तरता दिदै योजनाको अनुगमन कार्यलाई अझ विश्वशनीय बनाईदै लगिने छ ।</li> <li>• गाउँपालिकाबाट कार्यन्वयन गरिने हरेक आयोजनाहरू समान सहभागिता, समावेशिता, समानुपातिक प्रतिनिधित्वमा सञ्चालन गरिने छ ।</li> <li>• गाउँपालिकाबाट सञ्चालन हुने प्रत्येक आयोजनाको सार्वजनिक सुनुवाई गरिने छ ।</li> <li>• प्रशासनिक संरचना र कार्यलाई मितव्यायी बनाउन अनुत्पादक खर्चहरू कटौति गर्ने नीति अवलम्बन गरिने छ ।</li> <li>• कर तथा गैरकर राजस्वमा पर्न सक्ने असरलाई आँकलन गरी आन्तरिक आय अनुमानलाई यथार्थपरक बनाईने छ ।</li> <li>• गाउँपालिकाले संचालन गरेको पुँजीगत तथा चालु बजेटलाई अझ बढि पारदर्शि, मितव्ययी ,उत्तरदायी र नियमित बनाई लेखा व्यवस्थापनलाई व्यवस्थित गर्दै आगामी वर्षहरूमा सबै प्रकारका बेरुजु रहित गाउँपालिकाको रूपमा स्थापित गर्ने नीति लिइने छ । यसका लागि गाउँपालिका कार्य क्षेत्र भित्र कार्यरत कर्मचारीहरूलाई उचित मात्रामा प्रोत्साहन भत्ताको व्यवस्था गर्दै लगिने नीति लिइने छ ।</li> <li>• भ्रष्टाचारमा शुन्य सहन सिलताको नीति लागु गरीने छ ।</li> <li>• गाउँपालिकाको नीति तथा कार्यक्रम कार्यान्वयनमा स्थानीय गैरसरकारी संस्था तथा अन्तर्राष्ट्रिय गैरसरकारी संस्थाहरूलाई आमन्त्रण गरी साभेदारीको लागि अपिल गरिनेछ ।</li> <li>• NGO/INGO बाट संचालन गर्ने कार्यक्रमलाई गाउँसभामा अनिवार्य रूपमा पेश गरी गाउँपालिकाको वार्षिक कार्यक्रम र बजेटको रूपमा मुलप्रवाहीकरण गरिनेछ ।</li> <li>• गाउँपालिका तथा वडाहरूमा नागरिक गुनासो पेटिकाको व्यवस्था गरि गुनासो सुन्ने अधिकारी तोक्ने व्यवस्था मिलाईने छ ।</li> <li>• विकास निर्माणमा उपभोक्ता समितिहरूलाई अभिमुखीकरण तालिम दिने</li> </ul>

	<p>व्यवस्थालाई निरन्तरता दिइने छ ।</p> <ul style="list-style-type: none"> <li>• प्रत्येक आयोजनाको होडिडबोर्ड अनिवार्य राख्ने व्यवस्था मिलाईने छ ।</li> <li>• रक्सी, जाँड, जुवातास जस्ता कुलतबाट गाउँपालिकालाई मुक्त गराउन टोल-टोलमा आमा समुहहरूलाई परिचालन गर्ने नीति लिईने छ ।</li> </ul>
<p>वन तथा बातावरण</p>	<ul style="list-style-type: none"> <li>• गाउँपालिका क्षेत्र भित्रका सबैखाले वन क्षेत्र (संरक्षण क्षेत्र, सामुदायीक वन, कबुलियती वन, निजी वन, धार्मिक वन) को व्यवस्थापन सुधारमा नीति नियमहरू तर्जुमा गर्ने र व्यवस्थापन योजना परिमार्जन गरि कार्यान्वयन गर्न प्राथमिकता दिइने छ ।</li> <li>• जलवायू परिवर्तनका नकारात्मक प्रभाव न्यूनीकरण तथा अनुकूलन, जलउत्पन्न प्रकोप तथा विपद् जोखिम न्यूनीकरण र एकिकृत जलाधार क्षेत्रको व्यवस्थापन योजना तर्जुमा गरि प्राथमिकताका साथ कार्यान्वयन गरिने छ ।</li> <li>• गाउँपालिका भित्रबाट निकासी हुने कुकाठहरू गाउँपालिकाले तोकेको राजस्व पालिकामा जम्मा भएपछि मात्र निकासी गर्ने व्यवस्था मिलाईने छ ।</li> <li>• गाउँपालिका भित्र रहेका वन पैदावारको सहज आपूर्ति प्रवाह मार्फत निजी तथा सार्वजनिक जग्गामा वृक्षारोपण, जडिबुटी खेती बिस्तार गरि रोजगारी र जिविकोपार्जनमा सुधार ल्याइने छ ।</li> <li>• वन व्यवस्थापन कार्यलाई उद्योगको रुपमा विकास गर्न वन तथा वन पैदावारमा आधारित हरित उद्यमशीलता विकास कार्यक्रम सञ्चालन गरि एक सामुदायीक वनमा एक हरित उद्यमी समूह गठन अभियान चलाइने छ ।</li> <li>• पर्यापर्यटनको प्रवर्द्धन गर्न यस गाउँपालिका र अन्य स्थानीय तहहरू विच समन्वय र सहकार्यमा वन उद्यान, वनस्पति उद्यान र प्राणी उद्यान स्थापनाका सम्भाव्यता अध्ययन सहित गुरुयोजना निर्माण गरिने छ ।</li> <li>• वनलाई उत्पादन संग जोडीने छ उपयोग विहिन वोटविरुवालाई हटाउदै जीवन उपयोगी वोटविरुवा लगाउने नीति लागू गरिने छ ।</li> <li>• सडक किनारामा भूक्षय प्रतिरोधी विरुवाहरू रोपी त्यसको संरक्षण र उपयोग गर्न सम्बन्धित समुदायलाई परिचालन गरिनेछ ।</li> <li>• पहिरो तथा भूक्षयग्रस्त क्षेत्रहरूमा वाँसका विरुवा रोपण गरिने, त्यसको संरक्षण र उपयोग कार्यमा गरिव तथा भूमिहीन किसानहरूलाई जिम्मा दिइनेछ ।</li> </ul>

<p>खेलकुद</p>	<ul style="list-style-type: none"> <li>• गाउँपालिका स्तरिय खेलकुद मैदानको स्तरोन्ती गर्दै गाउँपालिकाले बार्षिक रुपमा आयोजना गरिने पुरुष तथा महिला खेलकुद प्रतियोगितालाई निरन्तरता दिईने छ ।</li> <li>• व्यवसायिक खेलाडी उत्पादन गर्न तालिम तथा प्रशिक्षणको व्यवस्था गर्ने नीति लिइने छ ।</li> <li>• महिला खेलाडि उत्पादन तथा प्रोत्साहन गर्नका लागि गाउँपालिका भित्र रहेका आधारभुत तथा माध्यमिक विद्यालयहरुमा खेलकुद सामग्री वितरण गरिने छ ।</li> </ul>
<p>राजस्व परिचालन</p>	<ul style="list-style-type: none"> <li>• गाउँपालिकाको राजश्व सुधार कार्ययोजनालाई कार्यान्वयनमा लगिने छ ।</li> <li>• मुख्य राजश्वका स्रोतहरु: सम्पत्ति कर, घरनक्सा पास तथा अभिलेख दस्तुर, व्यवसाय कर, बहाल विटौरी शुल्क, सम्पत्ति मूल्यांकन शुल्क, निवेदन दस्तुर को निर्धारण गरि सफ्टवेयर प्रणालीबाट असुली गर्ने व्यवस्था मिलाइनेछ ।</li> <li>• आम जनतालाई कर तथा राजश्व शिक्षाको वारेमा जनचेतना विस्तार गरिनेछ । सो को लागि आवश्यक बजेटको व्यवस्था गरिने छ ।</li> <li>• राजस्व संकलन सम्बन्धी घुम्ती शिविर सञ्चालन गरिने छ ।</li> <li>• नियमित रुपमा कर तिर्ने करदातालाई कर छुट वा प्रोत्साहन दिने व्यवस्था मिलाईने छ, भने नियमित रुपमा कर नतिर्ने करदातालाई हर्जनाको नीति अवलम्बन गरिने छ ।</li> <li>• प्रक्षेपण गरिएको राजस्व शतप्रतिशत संकलन गर्ने नीति लिईने छ । लक्ष्य अनुरूप राजस्व संकलन भए नभएको जानकारी लिन राजस्व परामर्श समितिले हरेक तीन महिनामा नियमित बैठक मार्फत प्रगति विवरण तयार गर्ने छ ।</li> <li>• गाउँपालिकाको राजस्व शाखामा एक कर्मचारीको व्यवस्था गरि गाउँपालिकाको राजस्व संकलनलाई प्रभावकारी रुपमा अगाडि बढाउने नीति लिईने छ ।</li> <li>• वडाले संकलन गरेको राजस्व प्रत्येक महिना गाउँपालिकाको संचित खातामा जम्मा गर्ने व्यवस्था मिलाईने छ ।</li> <li>• राजस्व संकलनमा बृद्धि गर्न वडामा कार्यरत कर्मचारीलाई प्रशिक्षण सञ्चालन गरिने छ ।</li> <li>• राजस्वको दायरा बढाउन विभिन्न क्षेत्रमा कर्मचारी तथा जनप्रतिनिधिलाई</li> </ul>

	भ्रमणमा लाने व्यवस्था मिलाईने छ ।
संस्थागत विकास	<ul style="list-style-type: none"> <li>• एकिकृत तथ्यांक व्यवस्थापन प्रणाली सुरुवात गर्ने पारिवारिक विवरण (Family Folder) स्थापना गर्ने, सफ्टवेयर मार्फत सबै वडाहरूमा एउटै नेटवर्कबाट तथ्यांक अद्यावधिक हुने व्यवस्था लागु गरिनेछ ।</li> <li>• उच्च प्रविधिको प्रयोग गर्नुपर्ने र ठूला लागत बाहेकका आयोजनाहरूको कार्यान्वयन उपभोक्ता समिति, सहकारी र सामुदायिक संस्थाहरू मार्फत कार्यान्वयन गरिनेछ ।</li> <li>• ठूला पूर्वाधारका आयोजनाहरूमा आम उपभोक्ताहरूको गुणस्तर कायम गर्न र समयमा कार्य सक्न सर्वदलीय अनुगमन समितिको गठन गरिनेछ ।</li> <li>• गाउँपालिकाबाट सञ्चालन हुने योजना सकेसम्म ठूला निर्माण गरी साना योजना सञ्चालन गर्ने कार्यलाई निरुत्साहित गरिदै लगिने छ ।</li> </ul>
उद्योग	<ul style="list-style-type: none"> <li>• गाउँपालिका भित्र एउटा फलफूल प्रशोधन उद्योग स्थापना गरिनेछ ।</li> <li>• साना तथा मझौला उद्योगहरूको स्थापना गरी रोजगारीको सृजना गर्न प्रोत्साहन गरिने छ ।</li> <li>• जडिबुटि प्रशोधन उद्योग, खाडि उद्योग, तथा कुटानी पिसानी मिललाई साना उद्योगको रूपमा विकास गरी दर्ता गराई सञ्चालनमा लगिने छ ।</li> </ul>
महिला तथा बालबालिका	<ul style="list-style-type: none"> <li>• टोल-टोलमा छरिएर रहेका आमा समूहहरूलाई सहकारी दर्ता गरी संस्थागत रूपमा सञ्चालन गर्न प्रोत्साहित गरिने छ ।</li> <li>• प्रत्येक वडामा महिला भवन निर्माण कार्य सम्पन्न गरि शौचालय निर्माण वा आवश्यक फर्निचरको व्यवस्थापन गर्दै लगिने छ ।</li> <li>• उच्चमशिलता विकासका लागि महिलाहरूलाई व्यवसायिक र आय मुलक कार्यक्रम ढाका बुनाई, सिलाई कटाई, कृषि उपज, घरेलु उद्योग सम्बन्धी तालिम सञ्चालन गरिने छ ।</li> <li>• महिला/बालबालिका हिंसा न्युनिकरण सम्बन्धी विभिन्न कार्यक्रम सञ्चालन गर्दै जनचेतना मुलक होडिड बोर्डहरू राखिने छ ।</li> <li>• एकल तथा विपन्न महिला जीवीकोपार्जन कार्यक्रमलाई निरन्तरता दिईने छ ।</li> <li>• महिला, दलित, अपाङ्गलाई करार सेवामा आरक्षण कोटाको व्यवस्था गरिने छ ।</li> <li>• हरेक विकास आयोजनामा महिलाको समान सहभागिता गराईने छ ।</li> <li>• बाल क्लव गठन अभियान सञ्चालन गरिने छ ।</li> </ul>

	<ul style="list-style-type: none"> <li>• बाल अधिकार सम्बन्धी विभिन्न कार्यक्रम सञ्चालन गर्दै लगिने छ ।</li> <li>• विपन्न, दलित, तथा फरक क्षमता भएको बालबालिकाको पहिचान गरि आवश्यक शैक्षिक सामग्री वितरण गर्ने नीति लिईने छ ।</li> </ul>
युवा तथा रोजगारी	<ul style="list-style-type: none"> <li>• बेरोजगार युवाहरुको तथ्याडक संकलन तथा अद्यावधिक गरिने छ ।</li> <li>• विदेशबाट फर्किएका तथा रोजगारीको खोजिमा रहेका युवाहरुमा रहेको सीपलाई रोजगार सुचना केन्द्रमा अद्यावधिक गरि रोजगारीको व्यवस्था मिलाईने छ ।</li> <li>• पूर्वाधार विकासका क्रियाकलापहरुमा युवा जनशक्तिलाई परिचालन गरिने छ ।</li> <li>• दक्षता हासिल गरेका युवा जनशक्तिलाई सम्बन्धीत क्षेत्रमा रोजगारी सिर्जना गरिने छ ।</li> <li>• गाउँपालिकाले गरेको निर्णयलाई कार्यान्वयन गर्न गाउँ प्रहरी नियुक्ति गर्ने व्यवस्था मिलाईने छ ।</li> </ul>
जेष्ठ नागरिक, भिन्न क्षमता भएका व्यक्ति	<ul style="list-style-type: none"> <li>• एकिकृत सामाजिक सुरक्षा योजना प्रभावकारी र पारदर्शी बनाइनेछ ।</li> <li>• भिन्न क्षमता भएका व्यक्तिहरुको जिविको पार्जन सम्बन्धी व्यावसायिक तालिम सञ्चालन गरिने छ ।</li> <li>• जेष्ठ नागरिक सम्मान कार्यक्रमलाई रुपान्तरित रुपमा सञ्चालन गरिने छ ।</li> <li>• ६५ वर्ष नाघेका गाउँपालिकाका जेष्ठ नागरिकहरुलाई गाउँपालिकाले परिचय पत्र वितरणलाई निरन्तरता दिईने छ ।</li> </ul>
खानेपानी जलविद्युत तथा बैकल्पिक उर्जा	<ul style="list-style-type: none"> <li>• यस गाउँपालिका क्षेत्रभित्र रहेका नदीनाला र ताल तलैयाहरुको उपयोग मार्फत सम्भावित जलविद्युत शक्तिको लेखाजोखा गर्न एकिकृत जल उपयोग तथा सम्भाव्यता अध्ययन प्रतिवेदन तयार गरी गाउँपालिकाले आफ्नै पहलमा जलविद्युत आयोजना निर्माण गर्ने नीति लिइने छ ।</li> <li>• यहि वर्ष भित्र गाउँपालिकाको सम्पूर्ण वस्तिमा विजुली वत्ती वाली अध्यारोमुक्त गाउँपालिका घोषणा गरिने छ ।</li> <li>• जलजलेमा कृतिम तालको डि.पि.आर तयार गरि सौन्दर्यकरण गरिने छ ।</li> <li>• खानेपानीका मुहानहरु संरक्षण गरिने छ ।</li> <li>• बहुमुल्य खानीको संरक्षण गर्दै ढुङगा, गिट्टि, बालुवा लगाएतको निकासीमा आवश्यकता पहिचान गरि अनुमति दिईने व्यवस्था मिलाईने छ ।</li> </ul>

<p>सामाजिक सेवा तथा समावेशी प्रबर्द्धन</p>	<ul style="list-style-type: none"> <li>• गाउँपालिका भित्रका युवा,महिला,दलित,फरक क्षमता भएका समुदायहरुलाई लक्षित गरी सीपमुलक तालिम तथा उद्यमशीलताको विकास गरी आत्मनिर्भरका कार्यक्रमहरु संचालन गरिने छ ।</li> <li>• ६५ वर्ष नाघेका गाउँपालिकाका जेष्ठ नागरिकलाई निशुल्क यातायात सुबिधा कार्यलाई गाउँपालिका देखि गाइघाट - दिक्तेल सम्म सुबिधा दिने कार्यलाई निरन्तरता दिइने छ ।</li> <li>• जनताको अधिकारका निमित्त शहादत प्राप्त गर्नुहुने शहीदहरुको सम्मानमा शहीद स्मृति पार्क निर्माण र अन्य रचनात्मक कार्यहरु संचालन गर्ने नीति लाई निरन्तरता दिइने छ ।</li> <li>• दलित र अल्पसंख्यक समुदायका व्यक्तिहरुको लागि सामुदायिक संगठनहरुको प्रबर्द्धन र नेतृत्व विकासका कार्यक्रमहरु सञ्चालन गरिने छ ।</li> <li>• दलित सहकारीहरुलाई व्यवस्थीत गर्दै लगिने छ ।</li> </ul>
<p>अभिलेख व्यवस्थापन</p>	<ul style="list-style-type: none"> <li>• अभिलेख व्यवस्थापन ऐनलाई कार्यन्वयनमा ल्याईने छ ।</li> <li>• जग्गा जमिनको बर्गिकरण, सार्वजनिक जमिन, वन क्षेत्र, खोला र मैदानको बिवरण तयार गरिने छ ।</li> <li>• पुरातात्वयीक सम्पदाहरुको खोज तथा अभिलेखन गरिने छ ।</li> <li>• स्थानिय भाषा, संस्कृति र ललितकलाको संरक्षण वा विकास गरिने छ ।</li> <li>• सार्वजनिक सम्पतिको संरक्षणका लागि तथ्याडक संकलन गरि अभिलेख व्यवस्थापन गरिने छ ।</li> <li>• ईलेक्ट्रोनिक र फाईलिङ दुबै प्रकारको अभिलेख व्यवस्थापन गरिने छ ।</li> <li>• अभिलेख व्यवस्थापनका लागि आवश्यक बजेट व्यवस्थापन गरिने छ ।</li> </ul>
<p>विपद् व्यवस्थापन</p>	<ul style="list-style-type: none"> <li>• गाउँपालिकामा प्रकोप व्यावस्थापन कोषको स्थापना गरिने छ ।</li> <li>• विश्वमा फैलिरहेको कोरोना भाईरसको महामारीलाई ध्यानमा राखि गाउँपालिकामा एक कोरोना कोषको स्थापना गरिने छ ।</li> <li>• पुर्वाधार विकास क्रियाकलाप सञ्चालन गर्दा विपद् जोखिम संवेदनशिलतालाई केन्द्रमा राखि सञ्चालन गरिने छ ।</li> <li>• विपद्को रोकथाम तथा न्युनिकरणको लागि पुर्वतयारी, प्रतिकार्य र पुर्नलाभका कार्यक्रम सञ्चालन गर्न स्थानीय प्रकोप व्यावस्थापन कोषको लागि आवश्यक बजेट विनियोजन गरिने छ ।</li> <li>• जुनसुकै बेला विपद् आई पर्न सक्ने भएकाले खाद्यन्न, विपद् प्रतिकार्य</li> </ul>



	<p>सामाग्रीको आवश्यक प्रबन्ध मिलाईने छ ।</p> <ul style="list-style-type: none"> <li>• भुकम्प प्रतिरोधि घर निर्माणमा जोड दिईने छ ।</li> <li>• युवालाई विपद् व्यवस्थापन सम्बन्धी तालिमको व्यवस्था मिलाईने छ ।</li> </ul>
<p>सूचना तथा संचार</p>	<ul style="list-style-type: none"> <li>• दिप्रुङ चुइचुम्मा गाउँपालिकालाई सूचना तथा संचारको हकका दृष्टिकोणले नमुना गाउँपालिकाको रूपमा विकसित गर्ने लक्ष्य राखिएको छ ।</li> <li>• खोटाङ जिल्लामा निरन्तर पत्रकारिता गरिरहेका ५५ वर्ष उमेर पूरा गरेका जेष्ठ पत्रकार वा नेपाल पत्रकार महासंघको सदस्यता लिएको २० वर्ष पूरा गरेका पत्रकारहरूका लागि मासिक रूपमा २००० प्रोत्साहन भत्ता उपलब्ध गराइनेछ ।</li> </ul> <p>(तर, महासंघको सदस्यतालिएर पत्रकारिता सँगै अन्य पेशामा आवद्ध रहेका पत्रकारहरूका लागि यो व्यवस्था लागू हुने छैन ।)</p> <ul style="list-style-type: none"> <li>• खोटाङ जिल्लामा क्रियाशिल पत्रकारहरूलाई गम्भीर प्रकृतिका रोग लागेमा त्यस्ता पत्रकारहरूका लागि गाउँपालिकाले उपचारमा लागेको खर्चको २० प्रतिशत सहयोग गर्नेछ । (जस्तै, मुटु रोग, क्यान्सर, मष्तिष्क घात)</li> <li>• गाउँपालिकाको सुशासन अभिवृद्धिका लागि सूचनाको हक सम्बन्धि कानुन कार्यान्वयनमा जोड दिइनेछ ।</li> <li>• जिल्लामा संचालनमा रहेका संचार माध्यमहरूको बृद्धि विकासका लागि नेपाल सरकारले निर्धारण गरेका मापदण्ड पूरा गर्ने संचार माध्यमलाई लोककल्याणकारी सूचना उपलब्ध गराइनेछ ।</li> <li>• गाउँपालिकाका हरेक सूचना जनताका घर-घरमा पुऱ्याउने लक्ष्य राखिएको छ ।</li> <li>• सामुदायिक संवाददाता (स्थानीय) हरु उत्पादन गर्न पत्रकारिता प्रशिक्षण सञ्चालन गरीने छ ।</li> <li>• गाउँपालिकाबाट स्थानीय जनतालाई आवश्यक सूचनाहरू सहज रूपमा उपलब्ध गराईने छ ।</li> <li>• गाउँपालिकाको ईन्टरनेटसेवालाई स्तरउन्नती गर्दै लगिने छ ।</li> <li>• प्रत्येक वडा कार्यालयमा ब्याकअप सहित ईन्टरनेटसेवा स्तरउन्नती गरि</li> </ul>

	<p>सफ्टवयर मार्फत घटना दर्ता तथा अन्य कार्य सञ्चालन गर्न आवश्यक सामग्री व्यवस्था गरिने छ ।</p> <ul style="list-style-type: none"> <li>• नमुना मा.वि.मा रहेको ICT कार्यक्रमको व्यवस्थापनलाई नियमित अनुगमन गरिने छ ।</li> <li>• एफ.एम.रेडियो सञ्चालनका लागि अनुमति दिईने छ ।</li> <li>• सफ्टवयरको विकास तथा कागज रहित गाउँपालिका बनाउन आवश्यक बजेट व्यवस्था गर्दै लगिने छ ।</li> <li>• सूचना तथा अभिलेख केन्द्र स्थापना गरिने छ ।</li> </ul>
साहित्य /संगित	<ul style="list-style-type: none"> <li>• गाउँपालिका भित्र रहेका साहित्यिक कृतिहरुको संरक्षण तथा साहित्यकारहरुलाई प्रोत्साहन गरिने छ ।</li> <li>• गीत, संगित तथा साहित्यको खोजिका लागि विभिन्न कार्यक्रम संचालन गरिने छ ।</li> <li>• गाउँपालिकाको संगीत कर्मी उत्पादन गर्नका लागी पालिका ताराको खोजी कार्यलाई निरन्तरता दिइने छ ।</li> </ul>
कानून तथा न्याय सम्पादन	<ul style="list-style-type: none"> <li>• नेपालको संविधानको अनुसुचि ८ र ९ मा व्यावस्था भएका अधिकारहरुमा नेपालको संविधानका धारा २२६ र स्थानीय सरकार सञ्चालन ऐन २०७४ अनुसार देहाय बमोजिमका नीति तथा कार्यक्रमको कार्यान्वयनका लागि विभिन्न कानून, ऐन, नियम, निर्देशिका, कार्यविधिहरु तर्जुमा गरी लागु गरिनेछ ।</li> <li>• दिप्रुड चुईचुम्मा गाउँपालिका सभा सञ्चालन कार्यविधि २०७४</li> <li>• गाउँ कार्यपालिकाको बैठक सञ्चालन सम्बन्धी कार्यविधि २०७४</li> <li>• गाउँ कार्यपालिका (कार्य विभाजन) नियमावली २०७४</li> <li>• गाउँ कार्यपालिका (कार्यसम्पादन) नियमावली २०७४</li> <li>• गाउँपालिकाको विनियोजन ऐन २०७४</li> <li>• गाउँपालिकाको आर्थिक ऐन २०७४</li> <li>• प्रशासकीय कार्यविधि ( नियमित गर्ने) ऐन २०७४</li> <li>• दिप्रुड चुईचुम्मा गाउँपालिकाको निर्णय वा आदेश र अधिकार पत्रको प्रमाणिकरण (कार्यविधि) नियमावली २०७४</li> <li>• दिप्रुड चुईचुम्मा गाउँपालिकाको शिक्षा ऐन २०७७ ( संशोधन सहित )</li> </ul>

- स्थानीय राजपत्र प्रकाशन सम्बन्धी कार्यविधि २०७५
- आर्थिक कार्यविधि नियमित तथा व्यवस्थित गर्न बनेको नियमावली २०७५
- स्थानीय तहको आर्थिक ऐन २०७५
- स्थानीय तहको उपभोक्ता समिति गठन परिचालन तथा व्यवस्थापन सम्बन्धी कार्यविधि २०७४
- व्यवसाय दर्ता तथा नविकरण निर्देशिका २०७५
- घ वर्गको निर्माण व्यवसायी ईजाजतपत्र सम्बन्धी कार्यविधि
- गाउँपालिकाको आर्थिक कार्यविधि २०७४
- अपाङ्गता भएका व्यक्तिको परिचय पत्र तिरण कार्यविधि २०७५
- दिप्रुड चुईचुम्मा गाउँपालिकाका कृषि विकास कार्यक्रम सञ्चालन तथा व्यवस्थापन कार्यविधि २०७५
- स्थानीय विपद् व्यवस्थापन कोष सञ्चालन कार्यविधि २०७५
- दिप्रुड चुईचुम्मा स्थानीय स्वास्थ्य ऐन २०७५
- दिप्रुड चुईचुम्मा गाउँपालिकाको शिक्षा नियमावली २०७४ लाई संशोधन गर्न बनेको नियमावली २०७५
- उपभोक्ता समिति गठन, परिचालन तथा व्यवस्थापन सम्बन्धी कार्यविधि २०७५
- दलित सहकारी संस्था विनियम २०७६
- न्यायिक समितिले उजुरीको किनारा गर्दा अपनाउनु पर्ने कार्यविधि
- आ.व. २०७६/०७७ को विनियोजन ऐन
- आ.व. २०७६/०७७ को आर्थिक ऐन
- कर्मचारी प्रोत्साहन भत्ता निर्देशिका २०७६
- राहत वितरण सम्बन्धी मापदण्ड २०७६ कोरोना भाईरस ( कोभिड १९)
- विपद् व्यवस्थापन कोष (सञ्चालन) कार्यविधि २०७६
- कोरोना भाईरस संक्रमण रोकथाम तथा उपचार कोष सञ्चालन सम्बन्धी कार्यविधि २०७७
- दिप्रुड चुईचुम्मा गाउँपालिकाको कृषि विकास ऐन २०७७

	<ul style="list-style-type: none"> <li>• दिप्रुड चुईचुम्मा गाउँपालिकाको गाउँपालिका प्रहरी ऐन २०७७</li> <li>• दिप्रुड चुईचुम्मा गाउँपालिकाको कृषि विकास ऐन २०७७</li> <li>• दिप्रुड चुईचुम्मा गाउँपालिकाको पुर्वाधार विकास व्यवस्थापन सम्बन्धी ऐन २०७७</li> <li>• दिप्रुड चुईचुम्मा गाउँपालिकाको औद्योगिक व्यवसाय ऐन २०७७</li> <li>• दिप्रुड चुईचुम्मा गाउँपालिकाको तथ्याडक अभिलेख व्यवस्थापन ऐन २०७७</li> <li>• दिप्रुड चुईचुम्मा गाउँपालिकाको सस्था दर्ता ऐन २०७७</li> <li>• दिप्रुड चुईचुम्मा गाउँपालिकाको सार्वजनिक निजी साभेदारी ऐन २०७७</li> <li>• एफ.एम. सञ्चालने ऐन २०७७</li> <li>• स्थानीय स्वास्थ्य ऐन २०७५</li> <li>• नेपालको संविधान धारा २१७ अनुसार न्यायिक समितिले स्थानीय सरकार सञ्चालन ऐन २०७४ को दफा ४७ बमोजिम न्याय सम्पादन गर्ने छ ।</li> <li>• संघ र प्रदेश सरकारबाट प्राप्त कानुनहरु</li> </ul>
--	--

**धन्यवाद ।**